

17th July 1962]

திரு. ரா. சு. வீரப்பச் செட்டியார் : அந்த விசாரணையின் முடிவு என்ன என்று அறியவிரும்புகிறேன்.

கனம் திரு. எம். பக்தவத்சலம் : விசாரணை முடிந்தவுடன்தான் முடிவு ஏற்படும்.

* 357 கேள்வி.—**திரு. சா. கணேசன் :** கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) பழனி தேவஸ்தான நிர்வாகம் பற்றியும், கும்பாபிஷேகம் பற்றியும் விபரங்களுடன் குற்றம் சாட்டி நடவடிக்கை எடுத்துக்கொள்ள வேண்டுமென்று பொறுப்புள்ள பழனி நகரமக்கள் சிலர் கையொப்பத்துடன் இந்துமத தர்ம அறநிலை ஆணையாளருக்கு விண்ணப்பித்துக்கொண்டுள்ளனரா?

(இ) அதன்மீது அரசாங்கம் என்ன நடவடிக்கை எடுத்துக்கொண்டது?

THE HON. SRI M. BHAKTAVATSALAM : (a) Yes, Sir.

(b) It is under the consideration of the Government.

திரு. சா. கணேசன் : வந்த குற்றச்சாட்டுகளில் விசாரணை, அதாவது இலாகா மூலமாக விசாரணை செய்து உண்மை இருக்கிறதா அல்லது இல்லையா என்பது இதுவரை கண்டுபிடிக்கப்பட்டு முடிவு செய்யப்பட்டிருக்கிறதா?

கனம் திரு. எம். பக்தவத்சலம் : இதுவரையிலும் அந்தக் குற்றச் சாட்டுகளில் உண்மையிருப்பதாகப் புலனாகவில்லை. ஆனால் இன்னும் அவை பரிசீலிக்கப்பட்டு வருகிறது என்று சொன்னேன்.

திரு. கே. ஏ. மதியழகன் : அந்தக் குற்றச்சாட்டுகளில் மதரை ஜில்லா காங்கிரஸ் கமிட்டித் தலைவரும், பழனித் தொகுதி எம்.எல்.ஏ.-யாக இருந்த ஒருவரும் சம்பந்தப்பட்டிருக்கிறார் என்பது உண்மையா?

கனம் திரு. எம். பக்தவத்சலம் : குற்றச்சாட்டு என்ன என்ற விவரம் என்னிடம் இல்லை.

திரு. மீ. கலியாணசுந்தரம் : பழனி நகரசபைத் தலைவர், கவுன்சிலர்கள் போன்ற பொறுப்பு வாய்ந்தவர்கள் இந்தக் குற்றச்சாட்டுகளைச் செய்திருப்பது உண்மையா? அதற்குக் கொடுக்கவேண்டிய முக்கியத்துவம் கொடுத்து விசாரணை செய்ய முயற்சி செய்வார்களா?

கனம் திரு. எம். பக்தவத்சலம் : எனக்குத் தெரிந்தவரையில் நகரசபைத் தலைவர் குற்றம் சாட்டப்பட்டிருப்பதாகத் தெரியவில்லை. மேலும் இந்தக் குற்றச் சாட்டுகள் எல்லாம் ஒருவருக்கொருவர் மனஸ்தாபத்தினால் எழுந்தன, பத்திரிகைகளிலும் வருகின்றன என்பதுதான் எனக்குத் தெரிந்தது.

திரு. ஏ. எஸ். தட்சிணாமூர்த்தி கவுண்டர் : திருப்பதி தேவஸ்தானத்தில் எப்படி ஒரு கல்லூரி, ஒரு ஆஸ்பத்திரி, ஒரு அநாதை விடுதி இவற்றையெல்லாம் நடத்துகிறார்களோ அப்படியே பழனி தேவஸ்தானத்திலும் ஏற்படுத்துவதற்கு அரசாங்கத்திற்கு உத்தேசம் உண்டா என்று அறிய விரும்புகிறேன்.

கனம் திரு. எம். பக்தவத்சலம் : தமிழ்நாட்டில் உள்ள ஆலயங்களில் பழனி தேவஸ்தானத்திற்கு வருமானம் அதிகம். ஆனால் திருப்பதி தேவஸ்தானத்திற்குள்ள வருமானம் போல் அவ்வளவு கிடையாது. ஆனாலும் இப்பொழுதே கூட பழனி தேவஸ்தானத்தார் ஒரு கல்லூரியை ஏற்படுத்தி நடத்தி வருகிறார்கள்.

[17th July 1962]

திரு. வ. ஜீவரத்தினம் : சுமத்தப்பட்டிருக்கிற குற்றச்சாட்டுகள் அரசியல் காரணத்திற்காக சுமத்தப்பட்டிருக்கின்றன என்பது அரசாங்கத்திற்குத் தெரியுமா?

கனம் திரு. எம். பக்தவத்சலம் : சொந்த மனஸ்தாபத்தின் அடிப்படையில் சாட்டப்பட்டிருக்கின்றன என்று சொன்னேன்.

திரு. கே. ஏ. மதியழகன் : பழனி உறுப்பினர் அவர்கள் அதைப்பற்றி பொது விவாதத்தின்போது எடுத்துச் சொன்ன நேரத்தில் சொந்த மனஸ்தாபத்தின்பேரில் அப்படிச் சொல்லக் கூடாது என்றார்கள். காங்கிரஸ் அபேட்சகரைத் தோற்கடித்துவிட்டு அவர் வந்து சொல்வதனால் அப்படிச் சொல்வது நியாயமா என்று கேட்கிறேன்?

கனம் திரு. எம். பக்தவத்சலம் : அதுமாதிரம் இல்லை. எனக்குத் தெரிந்ததை நான் சொன்னேன்.

* 358 கேள்வி.—**திரு. கே. சீமைச்சாமி :** கனம் நிதி அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—
தேவஸ்தான நிலங்கள் எப்படி குத்தகைக்கு விடப்படுகின்றன?

THE HON. SRI M. BHAKTAVATSALAM : The lands belonging to religious institutions are leased out in accordance with the rules framed under the Hindu Religious and Charitable Endowments Act.

* 359 கேள்வி.—**திரு. கே. சீமைச்சாமி :** கனம் நிதி அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

பழனி தண்டாயுதபாணி தேவஸ்தான கும்பாபிஷேகத்திற்கு ஆன மொத்தச் செலவு என்ன?

THE HON. SRI M. BHAKTAVATSALAM : Rs. 1,87,389-57.

* 360 கேள்வி.—**புலவர் கா. கோவிந்தன் :** கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு மாவட்டம், செய்யாறு வட்டம், திருவத்திபுரம் ஸ்ரீ பாலகுஜாம்பாள் சமேத வேதபுரிஸ்வரர் திருக்கோயில் திருப்பணிக்கு (செப்பன்செய்து சீர்படுத்த) அரசு அளித்த தொகை எவ்வளவு? எப்போது அளிக்கப்பட்டது?

(இ) அத் திருப்பணிப் பொறுப்பு யாரிடம் ஒப்படைக்கப்பட்டது?

(உ) அத் திருப்பணி இப்போது எந்த அளவு முடிந்துள்ளது?

(எ) திருப்பணி செயல்படுவதைக் கண்காணிக்க அரசு நடவடிக்கை எடுத்தனும் மேற்கொண்டதுண்டா?

THE HON. SRI M. BHAKTAVATSALAM : () Rs. 15,000 on 5th March 1956.

(இ) Renovation Committee, Tiruvottipuram.

(உ) A part of the work amounting to Rs. 16,769-11-6 has been completed so far.

() The work is being supervised by the Assistant Commissioner, Kancheepuram.

புலவர் கா. கோவிந்தன் : இது போன்ற கேள்வி சட்டசபைக்கு வந்ததை அறிந்தபின்தான் வேலை இப்போது தொடங்கியிருக்கிறது. ஆகவே இனியாகிலும் அரசாங்கம் கண்காணிப்பாக வேலை தடையடாமலும், ஒழுங்காகச் செலவுகள் ஆகும்படியும் கவனித்துக்கொள்வதற்கு முயற்சி எடுத்துக்கொள்வார்களா?